

θεῶνται μόνον, τοὺς δ' ἐγγύς ἤδη παραθέοντες καὶ παρεμ-  
 βαίνοντες ἅμα καὶ χειρὶ καὶ φωνῇ βοηθοῦντες ἀνασώ-  
 ζουσιν, οὗτος, ὦ . . . . τοῦ δαιμονίου ὁ τρόπος . . . . ἡμᾶς  
 βαπτιζομένους ὑπὸ τῶν πραγμάτων καὶ σώματα πολλὰ  
 καθάπερ ὀχήματα μεταλαμβάνοντας αὐτοὺς ἔξαμιλλᾶσθαι 5  
 καὶ μακροθυμεῖν δι' οἰκείας πειρωμένους ἀρετῆς σώζε-  
 σθαι καὶ τυγχάνειν λιμένος. ἦτις δ' ἂν ἤδη διὰ μυρίων  
 γενέσεων ἠγωνισμένη μακροὺς ἀγῶνας εὔ καὶ προθύμως  
 ψυχὴ τῆς περιόδου συμπεραινομένης κινδυνεύουσα | καὶ 594  
 φιλοτιμουμένη περὶ τὴν ἔκβασιν ἰδρῶτι πολλῶν <τοῖς> ἄνω 10  
 προσφέρηται, ταύτῃ τὸν οἰκεῖον οὐ νεμεσᾷ δαίμονα βοηθεῖν  
 ὁ θεὸς ἀλλ' ἀφήσει τῷ προθυμουμένῳ· προθυμεῖται δ'  
 ἄλλος ἄλλην ἀνασώζειν ἐγκελευόμενος, ἢ δὲ συνακούει διὰ  
 τὸ πλησιάζειν καὶ σώζεται, μὴ πειθομένη δέ, ἀπολιπόντος  
 τοῦ δαίμονος, οὐκ εὐτυχῶς ἀπαλλάσσει.' 15

25. Τούτων εἰρημένων ὁ Ἐπαμεινώνδας ἀποβλέψας  
 εἰς ἐμέ 'σοὶ μὲν,' εἶπεν 'ὦ Καφισία, σχεδὸν ὥρα βαδίζειν  
 εἰς τὸ γυμνάσιον ἤδη καὶ μὴ ἀπολείπειν τοὺς συνήθεις,  
 ἡμεῖς δὲ Θεάνορος ἐπιμελησόμεθα διαλύσαντες ὅταν δοκῇ B  
 τὴν συνουσίαν.' καὶ γὰρ 'ταῦτ' ἔφη 'πράττωμεν· ἀλλὰ 20  
 μικρὸν οἶμαί τι μετ' ἐμοῦ καὶ Γαλαξιδώρου βούλεταί σοι  
 διαλεχθῆναι [ὁ] Θεόκριτος οὕτοσί.' 'ἀγαθῇ τύχῃ' εἶπε  
 'διαλεγέσθω' καὶ προῆγεν ἀναστὰς εἰς τὸ ἐπικάμπειον  
 τῆς στοᾶς. καὶ ἡμεῖς περισχόντες αὐτὸν ἐπεχειροῦμεν πα-  
 ρακαλεῖν ἐπὶ τὴν προᾶξιν. ὁ δὲ καὶ τὴν ἡμέραν ἔφη πάνυ 35  
 σαφῶς εἰδέναί τῆς καθόδου τῶν φυγάδων καὶ συντετάχθαι  
 μετὰ Γοργίδου τοῖς φίλοις πρὸς τὸν καιρόν, ἀποκτενεῖν δὲ  
 τῶν πολιτῶν ἄκριτον οὐδένα μὴ μεγάλης ἀνάγκης γενο-  
 μένης, ἄλλως δὲ καὶ πρὸς τὸ πλῆθος ἀρμόζειν τὸ Θηβαίων C